

थोडक्यात...

यवतमाळमध्ये ९ वर्षीय मुलीचा उष्माघाताने मृत्यू

यवतमाळ - नेर तालुक्यातील अजंती पारधी बेड्यावर ९ वर्षीय चिमुकलीचा उष्माघाताने मृत्यू झाला. अन्वी भोसले असे मृत मुलीचे नाव असून, ती दुपारच्या कडक उन्हात पाणी आणण्यासाठी गेली होती. सायंकाळच्या सुमारास अचानक चक्कर येऊन ती खाली पडली. त्यानंतर तिचा जागीच मृत्यू झाल्याची माहिती स्थानिकांकडून देण्यात येत आहे. या घटनेमुळे परिसरात हळहळ व्यक्त होत आहे.

गर्भशयात गाठ आहे या वाक्याने घाबरू नका

प्रसिद्ध खीरोगतज्ज्ञ रश्मी फडणवीस यांची विशेष मुलाखत
सोमवार ४ मे च्या अंकात नावाकाळमध्ये वाचा

देशभरातील कोट्यवधी मोबाईलवर दोनदा सायरन वाजला पूर्वसूचना नसल्याने घबराट! अनेकांनी फोन बंद केले

■ मुंबई

मोबाईलमधून सायरनचा आवाज आला आणि त्यानंतर एक संदेश प्रथम इंग्रजीत, मग तेलगू आणि दुसऱ्या सायरनवेळी इंग्रजी व मराठीत माहिती सांगितली जाऊ लागली. मोबाईलधारक सुरुवातीला पुढे गोंधळून गेले. नेमके काय घडत आहे हे अनेकांना कळले नाही. मोबाईल हॅक झाला की काय, अशीही भीती त्यांना वाटली. लोक एकमेकांना विचारू लागले. इझायल इराण युद्धामुळे आधीच तणावाचे वातावरण असताना कोणतीही पूर्वसूचना न देता मोबाईलवर सायरन वाजू लागल्याने घबराट पसरली. सुदैवाने केंद्र सरकारनेच आपत्कालीन स्थितीत नागरिकांना सतर्क करण्यासाठी ही सायरन वाजविण्याची चाचणी केली होती हे कळले आणि सर्वांनी सुटकेचा निःश्वास सोडला. मात्र, लोकांची भीती गेल्यावर लोकांच्या लक्षात आले की, कोट्यवधी मोबाईलवर केंद्र सरकार

देशभरातील कोट्यवधी भारतीयांच्या मोबाईलमध्ये आज सकाळी ११ वाजून ४२ मिनिटांनी एकाचवेळी सायरनचा आवाज ऐकू येऊ लागला. या पाठोपाठ एक आपत्कालीन संदेश झळकला. काय झाले हे उमगण्याआधी पुन्हा सायरन वाजला. यामुळे घबराट पसरली. काहींनी भीतीपायी फोनच बंद केले.



चाचणी घेण्यात आली. या चाचणीत मोबाईलधारकांना त्यांच्या मोबाईलवर इंग्रजी आणि स्थानिक भाषेत एक संदेश पाठवण्यात आला. त्यात म्हटले होते की, 'भारताने आपल्या नागरिकांसाठी तत्काळ आपत्ती सूचना सेवेकरिता, स्वदेशी तंत्रज्ञानाचा वापर करून सेल ब्रॉडकास्ट सुरू केले आहे. नागरिकांना सतर्क करा, राष्ट्राला सुरक्षित ठेवा. हा संदेश मिळाल्यावर जनतेकडून कोणतीही कृती करण्याची आवश्यकता नाही. हा एक चाचणी संदेश आहे'. दिल्लीसह सर्व राज्यांतील मोबाईल फोनवर एकाच वेळी हा चाचणी संदेश पाठवण्यात आला. अनेकांना तो दोनदा पाठवण्यात आला. राष्ट्रीय आपत्ती व्यवस्थापन प्राधिकरणाने मोबाईल एसएमएसला सेल ब्रॉडकास्ट तंत्रज्ञानाशी जोडल्यामुळे निवडलेल्या परिसरात सक्रिय असलेल्या सर्व मोबाईल फोनवर एकाच वेळी हा सायरन वाजला. यामुळे आपत्कालीन परिस्थितीत माहिती पान २ वर

बारावीचा निकाल घटला यंदाही मुलींची बाजी

कोकण पुन्हा अटवल लातूरने निराशा केली



महाराष्ट्र राज्य माध्यमिक आणि उच्च माध्यमिक शिक्षण मंडळामार्फत फेब्रुवारी-मार्च २०२६ मध्ये घेण्यात आलेल्या बारावी परीक्षेचा निकाल आज जाहीर झाला. यंदा ८९.७९ टक्के विद्यार्थी उत्तीर्ण झाले आहेत. नेहमीप्रमाणे कोकण विभागाने सर्वोच्च निकाल देत आपली परंपरा कायम राखली आहे, तर लातूर विभागाचा निकाल सर्वात कमी आहे. महत्त्वाची बाब म्हणजे, मुलींनी यंदाही मुलांपेक्षा चांगला निकाल लावून बाजी मारली आहे. राज्याचे शिक्षण आयुक्त सचिंद्र प्रतापसिंग आणि राज्य मंडळाचे अध्यक्ष त्रिगुण कुलकर्णी यांनी पत्रकार परिषदेत ही माहिती दिली.

टीसीएसच्या निदा खानचा जामीन अर्ज फेटाळला

नाशिक - नाशिकमधील टाटा कन्सल्टन्सी सर्व्हिसेस (टीसीएस) मधील महिला कर्मचाऱ्यांचे लैंगिक शोषण व बळजबरी धर्मांतर प्रकरणातील मुख्य संशयित निदा खानचा अंतर्निहित अटकपूर्व जामीन अर्ज आज नाशिक रोड न्यायालयाने फेटाळला. गुन्हा दाखल झाल्यापासून निदा फरार आहे. तिने वकिलांमार्फत अंतर्निहित अटकपूर्व जामिनासाठी अर्ज केला होता. निदा गर्भवती असल्याचे कारण तिच्या वकिलांनी न्यायालयात दिले होते. मात्र न्यायालयाने तिचा अर्ज फेटाळला. त्यामुळे तिचा कोणत्याही क्षणी अटक होण्याची शक्यता आहे.

२०२९मध्ये शिवसेना स्वतंत्र लढणार संजय शिरसाटांच्या वक्तव्याची चर्चा

■ मुंबई
राज्याचे सामाजिक न्याय मंत्री संजय शिरसाट यांनी २०२९ निवडणुकीत भाजपा-शिंदे स्वतंत्र लढण्याची शक्यता व्यक्त केली. यामुळे राज्याच्या राजकारणात नव्या चर्चेला उधाण आले आहे. ६ महिन्यांपूर्वी केंद्रीय गृहमंत्री आणि भाजपाचे वरिष्ठ नेते अमित शहा यांनीही मुंबई पालिकेच्या निवडणूक पार्श्वभूमीवर भाजपा कोणत्या कुबड्या घेऊन चालणारा पक्ष नाही, स्वबळावर चालतो असे विधान केले होते.

भोरमध्ये चिमुर्डीवर अत्याचार व हत्या दुसऱ्या दिवशीही पडसाद! ग्रामस्थांचे पुन्हा आंदोलन

■ पुणे
जिल्ह्यातील भोर तालुक्यातील नसरापूर गावात काल एका ४ वर्षाच्या चिमुर्डीवर ६५ वर्षीय नराधमने लैंगिक अत्याचार करून तिची दागडाने ठेचून हत्या केली. या चरनेनंतर परिसरात संतापाची लाट उसळली. ग्रामस्थांनी नसरापूर गावात ठिठ्या आंदोलन केले. तसेच संध्याकाळी पुण्यातील नवले पुलावरही रास्तारोको आंदोलन केले. याप्रकरणी राजगड पोलिसांनी गुन्हा नोंद करून आरोपीला ताब्यात घेतले. त्याला दुपारी न्यायालयात हजर केले होते. न्यायालयाने त्याला ७ मे पर्यंत पोलीस कोठडी सुनावली. संबंधित मुलगी उन्हाळ्याच्या सुट्टीत आजीकडे आली होती. आरोपीने चिमुकलीला गाईचे वासरू दाखवतो असे सांगून जवळच्या गोठ्यात नेले. तिथे तिच्यावर अमानुषपणे लैंगिक अत्याचार करून घाडाने ठेचून तिची हत्या केली. पुरावा नष्ट करण्याच्या उद्देशाने तिचा पान २ वर

एअर इंडिया दररोज सरासरी शंभर उड्डाणे कमी करणार

■ नवी दिल्ली
व्यवस्थापकीय संचालक कॅम्पबेल विल्सन यांनी कर्मचाऱ्यांना एका ईमेल संदेशातून ही माहिती दिली. मध्य पूर्वेतील युद्धस्थितीच्या पार्श्वभूमीवर आणण एप्रिल आणि मे महिन्यातील काही उड्डाणे रद्द केली होती. मात्र परिस्थिती आणखी चिघळण्याची लक्षणे दिसत असल्याने आता आणून जून आणि जुलै महिन्यांमधीलही काही उड्डाणे रद्द करत आहेत, असे कॅम्पबेल यांनी सांगितले. एअर इंडिया दररोज सुमारे १,१०० उड्डाणे हाताळते. परंतु आता युरोप, उत्तर अमेरिका, ऑस्ट्रेलिया आणि सिंगापूर या ठिकाणी जाणारी नियोजित उड्डाणे रद्द करण्यात आली आहेत.

पेट्रोल-डिझेलचीही दरवाढ होणार ५-७ दिवसांत सरकारचा निर्णय?

■ नवी दिल्ली
व्यावसायिक गॅसचे भाव वाढल्यानंतर आता गेल्या काही काळापासून स्थिर असलेले पेट्रोल, डिझेल आणि घरगुती गॅसच्या दरातही दरवाढ होण्याची शक्यता व्यक्त केली जात आहे. केंद्र सरकारकडून पुढील ५ ते ७ दिवसांत दवादीबाबत निर्णय घेतला जाण्याची शक्यता आहे. केंद्रीय पेट्रोलियम आणि नैसर्गिक वायू विभागाचे मंत्री हरदीप पुरी सिंग यांनी गुजरात येथील कार्यक्रमात केलेल्या वक्तव्यामुळे लवकरच पेट्रोल-डिझेल दरवाढ होणार असल्याची चर्चा सगली आहे. हरदीप पुरी सिंग यांनी एक्सवर नमूद केले की, ४ वर्षात आंतरराष्ट्रीय बाजारपेठेत इंधन असल्याची चर्चा सगली आहे. रुपयांनी तर ५ किलो सिलिंडरची २६१ रुपयांनी दरवाढ लागू केली. आता पेट्रोल आणि डिझेलच्या दरात प्रति लीटर ४ ते ५ रुपयांपर्यंत वाढ होऊ शकते. तर घरगुती एलपीजी सिलिंडरच्या किमतीत ४० ते ५० रुपयांची वाढ होण्याची शक्यता आहे. २०२२ नंतर प्रथमच इंधन दरवाढ होणार आहे. मागील काही वर्षात सरकारने किरकोळ इंधन दर मोठ्या प्रमाणात स्थिर ठेवले होते. मात्र सध्या पश्चिम आशियातील युद्धस्थितीमुळे पुरवठा साखळी मोठ्या प्रमाणात विस्कळीत झाली आहे.

'वाढवण'साठी १२४ ग्रामस्थांनी स्वेच्छेने जमिनी सुपूर्द केल्या

■ पालघर
जिल्ह्यातील महत्त्वाकांक्षी वाढवण बंदर प्रकल्पासाठी स्थानिक ग्रामस्थांनी एक महत्त्वपूर्ण पाऊल उचलले आहे. इहाणू तालुक्यातील वारोरे गावातील १२४ ग्रामस्थांनी सरकारी अटी मान्य करत वाढवण बंदरासाठी आपली जमीन स्वेच्छेने प्रशासनाकडे सुपूर्द केली आहे, अशी माहिती जिल्हाधिकारी इंद्र राणी जाखड यांनी दिली. जिल्हाधिकारी जाखड यांनी सांगितले की, वारोरे गावातील सुमारे २.५ हेक्टर क्षेत्रफळाच्या या भूखंडावर ४१ उपविभाग आहेत. बंदराच्या पायाभूत सुविधांसाठी हा कॉरिडोर अत्यंत महत्त्वाचा असून, गुंतागुंतीच्या सर्वेक्षण वादांमुळे याआधी खडलला होता. परंतु आता या ग्रामस्थांनी दाखवलेल्या सहकार्याच्या भूमिकेमुळे पुढील कामाला चालना मिळाली आहे. या प्रकल्पासाठी आपली जमीन दिलेल्या एका ग्रामस्थाने सांगितले की, आम्ही या प्रकल्पाच्या संपूर्ण प्रक्रियेवर अत्यंत समाधानी आहोत. अधिकाऱ्यांनी आमच्या समस्या प्रामाणिकपणे ऐकण्यासाठी वेळ दिला आणि प्रत्येक टप्प्यावर व्यवहार्य उपाययोजना सादर करून, त्यांचे पारदर्शकपणे आणि निष्पक्षपणे निराकरण केले. म्हणूनच आम्ही थेट प्रशासनासोबत हा प्रश्न सोडवण्याचा पर्याय निवडला.

मध्य प्रदेश उच्च न्यायालयाच्या ग्वाल्हेर खंडपीठासमोर एक अनोखा खटला सुनावणीस आला. यामध्ये दोन सख्ख्या बहिणींनी आपापल्या पतींच्या अदलाबदलीची इच्छा व्यक्त केली. या महिलेनी दिलेल्या जबाबांमुळे क्षणभर न्यायालय अर्चंबित झाले.
■ ग्वाल्हेर
एका व्यक्तीने न्यायालयात हेबियस कॉर्पस याचिका दाखल करून आपली पत्नी आणि मुलीचे आपल्या मेहुण्याने

सरवरच्या बहिणींची कोर्टात मागणी पतींची अदलाबदल करायची आहे

अपहरण केल्याचा दावा केला. आपल्या पत्नीला न्यायालयात हजर करण्यात आले. हा कौटुंबिक वाद वाटत होता. पण पुढे त्या बहिणींचे जबाब ऐकल्यावर अपहरण करण्याचा आरोप ठेवण्यात आला होता त्या मायारामची पत्नी या दोघी सख्ख्या बहिणी होत्या. मायारामने आपल्या पत्नीच्या सख्ख्या मोठ्या बहिणीचे अपहरण केले होते, असे सुनावणीदरम्यान स्पष्ट झाले. त्यापुढे घडलेले नाट्य अगदी एखाद्या मसाला हिंदी चित्रपटातील कथानकालाही लाजवेल असे होते. अपहरण झालेल्या महिलेने न्यायालयाला सांगितले की, तिचे अपहरण पान २ वर

भोंदू अशोक खरात प्रकरणात प्रतिभा चाकणकरांना ईडीचे समन्स

■ मुंबई
नाशिकच्या भोंदू अशोक खरात प्रकरणात ईडीने आता राज्य महिला आयोगाच्या माजी अध्यक्ष रुपाली चाकणकर यांची बहीण प्रतिभा चाकणकर आणि त्यांचा मुलगा तन्मय चाकणकर यांना समन्स बजावले. त्यांची पुढील आठवड्यात सखोल चौकशी होण्याची शक्यता आहे. भोंदू अशोक खरातवर महिला अत्याचार आणि आर्थिक गैरव्यवहाराचे आरोप आहेत. पोलीस तपासात चाकणकर कुटुंबातील काही सदस्यांचे खरातसोबत आर्थिक व्यवहार असल्याची माहिती मिळाली आहे. तपासात प्रतिभा चाकणकर आणि अशोक खरात यांच्यात सुमारे २३६ वेळा फोनवरून संवाद झाल्याचा दावा आहे. त्यांच्यात शेकडो संदेशांची देवाणघेवाणही उघड झाली. खरात प्रकरणात वादात सापडलेल्या समता पतसंस्थेत प्रतिभा चाकणकर यांच्या नावावर एकापेक्षा अधिक खाती असल्याचे उघड झाले असून, या खात्यांमधून ४० ते ५० कोटी रुपयांपर्यंत संशयास्पद व्यवहार झाल्याचा अंदाज आहे. विशिष्ट खात्यांमधून सुमारे २ कोटी ४० लाख रुपयांची उलाढाल झाल्याचेही उघड झाले आहे.

शिकागोत बेरोजगारीला कंटाळून भारतीय तरुणाची आत्महत्या

■ शिकागो
अमेरिकेच्या शिकागोत बेरोजगारीला कंटाळून भारतीय तरुणाने आत्महत्या केली. इराणमधील चंदू असे या तरुणाचे नाव असून, तो मूळचा आंध्र प्रदेशातील रहिवासी आहे. त्याच्या मृत्यूमुळे येथील डिपॉल युनिव्हर्सिटीमधून चंदूने पदव्युत्तर शिक्षण पूर्ण केल्यानंतर तो नोकरीच्या शोधात होता. कुटुंबावर अवलंबून राहावे लागत असल्याने तो मानसिक तणावात होता. त्याचे वडील सुरक्षा रक्षक म्हणून काम करतात. शिक्षणासाठी घेतलेले कर्ज आणि कुटुंबावर पडणारा आर्थिक भारामुळे तो विवंचनेत होता. याच नैराश्यातून त्याने आपल्या अमेरिकेतील निवासस्थानी टोकाचे पाऊल उचलले. त्याचा मृतदेह मायदेशी परत आणण्यासाठी मोठ्या निधीची गरज आहे.

भुसावळमध्ये रेल्वे तिकीट तपासणीतून ११.२० कोटी वसूल

मध्य रेल्वेच्या भुसावळ विभागाचे यंदाच्या एप्रिल महिन्यात तिकीट तपासणी महसुलात ऐतिहासिक कामगिरी करत नवा उच्चांक गाठला आहे. या कालावधीत विभागाचे एकूण १२.१५ कोटींचा महसूल जमा केला असून हा आकडा विभागाच्या आतापर्यंतच्या कामगिरीतील सर्वोच्च ठरला आहे. यापूर्वी मे २०२५ मध्ये ११.२० कोटी इतका

महसूल नोंदवला गेला होता. यंदा एप्रिलमध्येच भुसावळ विभागाचे उच्चांक केला आहे. भुसावळसोबत मध्य रेल्वेच्या मुंबई विभागाचेही एप्रिल महिन्यात तिकीट तपासणी महसुलात अभूतपूर्व अशी कामगिरी नोंदवत नवा विक्रम प्रस्थापित केला आहे. या कालावधीत मुंबई विभागाचे तब्बल १६ कोटींचा महसूल मिळवला असून, ही आतापर्यंतची सर्वात मोठी कमाई ठरली आहे.

उल्हासनगरची पॅराडाईज इमारत पाडण्याचे न्यायालयाचे आदेश

उल्हासनगर

मुंबई उच्च न्यायालयाने उल्हासनगरमधील 'झकक पॅराडाईज' या १६ मजली इमारतीवर अनधिकृत बांधकाम आणि फसव्या पद्धतीने परवानग्या मिळवल्याप्रकरणी मोठ्या कारवाईचा निर्णय जाहीर केला आहे. ही इमारत जमीनदोस्त करण्याचा आदेश न्यायमूर्ती कमल काथा आणि न्यायमूर्ती एस. गडकरी यांच्या खंडपीठाने पालिलेला देत बिल्डरची याचिका फेटाळून लावली आहे. या प्रकरणात खंडपीठाने असे

निरीक्षण नोंदवले की, विकासकाने केवळ पालिकेची दिशाभूल केली नाही, तर गंभीर विसंगतींनी भरलेली कागदपत्रेही सादर केली आहेत. हे प्रकरण व्यवस्थेला दुषित करणारे आहे. पालिका अधिकाऱ्यांनी इमारत बांधकामाला मंजुरी देताना योग्य ती खबरदारी घेतली नव्हती. उल्हासनगर -५ येथे बांधलेल्या या इमारतीत ६५ फ्लॅट्स आणि चार दुकाने आहेत. या

फसव्या पद्धतीने परवानग्या मिळवल्या

इमारतीचा जवळपास ८० टक्के भाग डीपी रस्त्यावर अतिक्रमण करत आहे. ३६ मीटर गिग रोड आणि २४ मीटर डीपी रोडवर बांधकाम होऊनही या प्रकल्पाने अनिर्वाह १.७ मीटरवेजी केवळ ३ मीटरचीच जागा मोकळी सोडली आहे. २०२४ मध्ये बांधकामाबाबत तक्रारी आल्यावर हा मुद्दा प्रथम उघडकीस आला. त्यानंतरच्या तपासणीत अनेक अनियमितता आढळून आल्या.

दिवा-चिपळूण मार्गावर विशेष मेमू रेल्वे सुरू

रायगड

रेल्वे प्रशासनाने प्रवाशांची वाढती गर्दी लक्षात घेऊन दिवा-चिपळूण-दिवा या मार्गावर विशेष मेमू रेल्वे सुरू करण्याचा निर्णय घेतला आहे. ही रेल्वे काल १ मेपासून सुरू झाली असून ती ७ जूनपर्यंत चालवली जाणार आहे. ही गाडी दर शुक्रवारी, शनिवारी आणि रविवारी सुरू राहणार असून एकूण ३६ सेवा उपलब्ध करून देण्यात येणार आहेत. दिवा ते चिपळूण गाडी रात्री

११.२५ वाजता सुटून दुसऱ्या दिवशी सकाळी ६.३० वाजता पोहोचेल, तर चिपळूण ते दिवा गाडी दुपारी ३.३० वाजता सुटून रात्री ११.१० वाजता पोहोचेल. ही गाडी निळजे, तळोजा पंचनंद, कळंबोली, पनवेल, सोमटणे, आपटा, जांभवली, पेण, नागोठणे, रोहा, कोलाड, इंदापूर, माणगाव, गोरगाव रोड, वीर, सापे, वांगणी, करंजाडी, विन्हेरे, दिवाणखवटी, कळंबणी बुद्रुक, खेड आणि आंजनी अशा अनेक महत्त्वाच्या स्थानकांवर थांबणार आहे.



शिवडी ते वरळी अटल सेतू जोड मार्गाचे काम सुरू आहे, परळ गाव येथे या मार्गाच्या भल्या मोठ्या गडर टाकण्याचे काम झाल्यानंतर मोनोरेलची सध्या ट्रायल रन सुरू आहे.

टाण्यातील माजिवडा ते वडपे उड्डाणपूल लवकरच खुला

ठाणे

मुंबई-नाशिक महामार्गावरील टाण्यातील माजिवडा ते वडपे या प्रकल्पाचे काम ९० टक्के पूर्ण झाले असून येत्या लवकरच या मार्गिकेच्या निर्माणाचे काम पूर्ण होण्याची शक्यता आहे. त्यामुळे मुंबई - नाशिक महामार्ग आणि समृद्धी महामार्गावरून मुंबईच्या दिशेने होणारा प्रवास वेगवान होणार आहे. माजिवडा ते वडपे हा उड्डाणपूल सुरू झाल्यानंतर वाहन चालकांना मात्र टोलचा भुईद सहन करावा लागणार आहे. खारेगाव येथील

जुन्या टोलनाका भागात नव्याने ४ पदरी मार्गिकेवर टोलनाका उभारण्याचे काम सुरू झाले आहे. त्यामुळे वेगवान प्रवासासोबतच प्रवाशांच्या खिशाला कात्री बसण्याची शक्यता आहे. हा २३.८० किमी लांबीचा प्रकल्प असून २१.३१ किमीपर्यंत म्हणजेच, ९० टक्के प्रकल्प पूर्ण झाला आहे. यातील साकेत पूल आणि खारेगाव खाडी पूल हे महत्त्वाचे टप्पे सुरू झाले आहेत. वडपे उड्डाणपूल येत्या आठवडाभरात सुरू होण्याची शक्यता आहे. भुयारी मार्ग पूर्ण झाले आहेत. तर रेल्वे पूलाच काम ७१ टक्के पूर्ण झाले आहे.

'मोरबे'त ४४ टक्के पाणीसाठा नवी मुंबईवर पाणीटंचाईचे सावट

नवी मुंबई

नवी मुंबईला पाणीपुरवठा करणाऱ्या मोरबे धरणात केवळ ४४ टक्के पाणीसाठा शिल्लक असून हा पाणीसाठा १०३ दिवस इतकाच आहे, तर यातील २६ टक्के पाणीसाठा हा राखीव असल्याची माहिती पालिकेच्या पाणीपुरवठा विभागाचे अतिरिक्त शहर अभियंता अरविंद शिंदे यांनी दिली. अरविंद शिंदे यांनी सांगितले की, २००७ ते २०२५ या

कालावधीत मोरबे धरण परिसरात सरासरी ३६०० ते ३६१७ मिमी इतक्या पावसाची नोंद झाली आहे. धरण पूर्ण क्षमतेने भरण्यासाठी साधारण ३५०० ते ३६०० मिमी पावसाची आवश्यकता असते. मात्र, एल निनो स्थितीच्या प्रभावामुळे यंदा अंदाजे ३३०० मिमी इतकाच पाऊस होण्याची शक्यता हवामान खात्याकडून व्यक्त करण्यात आली आहे. त्यामुळे मोरबे धरण पूर्ण क्षमतेने भरण्याबाबत अनिश्चितता निर्माण झाली असून आगामी

१०३ दिवस पुरेल इतकाच पाणीसाठा

काळात पाणीपुरवठा नियोजन अधिक कठोरपणे करण्याची गरज आहे. मोरबे धरणातील पाणीसाठा ८ ऑगस्टपर्यंत इतकाच उपलब्ध आहे. मे महिन्याच्या पहिल्या आठवड्यात धरणातील पाणीसाठ्याबद्दलचा आढावा घेण्यात येणार असून पाणीकपात लागू करायची की नाही याबाबतचा निर्णय १५ मेपर्यंत घेण्यात येईल. संभाव्य एल निनो वादळाच्या शक्यतेमुळे यंदा सरासरीपेक्षा कमी पावसाचा अंदाज व्यक्त करण्यात आला आहे.

समृद्धी महामार्गावर अपघात चालकासह ट्रक जळून रवाक

वाशिम

वाशिम जिल्ह्यातील समृद्धी महामार्गावर वालई ते दोनद दरम्यान मध्यरात्री भीषण अपघात झाला. या दुर्घटनेत एका ट्रक जळून रवाक झाला. यामध्ये चालक दत्तात्रय खडतरे यांचाही होरपळून मृत्यू झाला. नागपूरकडे जाणाऱ्या लेनवर येणाऱ्या ट्रकने पुढे लोखंडी रोल वाहतूक करणाऱ्या ट्रकला मागून जोरदार धडक दिली. या धडकेनंतर ट्रकमधील लोखंडी रोल उसळून मागील ट्रकच्या केबिनवर आदळले.



त्यामुळे चालक केबिनमध्ये अडकले. अपघातातून ट्रकमध्ये शॉर्टकिट होऊन आग लागली. केबिनमध्ये अडकलेल्या चालकाने बाहेर पडण्याचा प्रयत्न केला, मात्र तोपर्यंत आगीने भीषण रूप धारण केले होते. परिणामी, चालकासह संपूर्ण ट्रक आगीच्या खडतरे यांचाही होरपळून मृत्यू झाला. या घटनेनंतर काही काळ समृद्धी महामार्गावरील वाहतूक विस्कळीत झाली होती. घटनेची माहिती मिळताच अग्निशमन दल घटनास्थळी दाखल झाले आणि मोठ्या प्रयत्नांनंतर आग आटोक्यात आणली.

आज तुमच्यासोबत आहे! उद्याचे सांगता येत नाही

परभणी

परभणीचे उबाठा खासदार संजय जाधव यांच्या एका सूचक वक्तव्याने राज्याच्या राजकीय वर्तुळात चर्चांना उधाण आले आहे. मी आज तुमच्यासोबत आहे, पण उद्याचे सांगता येणार नाही असे विधान करत त्यांनी भविष्यातील राजकीय भूमिकेबाबत अनिश्चितता व्यक्त केली. त्यांच्या या वक्तव्यामुळे ते शिंदे गटात जाणार असल्याच्या चर्चांना अधिक बळ मिळाले आहे.

परभणी येथील एका खाजगी रुग्णालयाच्या उद्घाटन कार्यक्रमात बोलताना जाधव यांनी राज्याच्या राजकीय वर्तुळात चर्चांना उधाण आले आहे. मी आज तुमच्यासोबत आहे, पण उद्याचे सांगता येणार नाही असे विधान करत त्यांनी भविष्यातील राजकीय भूमिकेबाबत अनिश्चितता व्यक्त केली. त्यांच्या या वक्तव्यामुळे ते शिंदे गटात जाणार असल्याच्या चर्चांना अधिक बळ मिळाले आहे.

प्रवाहांवर भाष्य करताना जाधव यांनी आर्थिक घटकांच्या वाढत्या प्रभावाकडेही लक्ष वेधले. ते म्हणाले की, आज राजकारणात आर्थिक निकषांना मोठे महत्त्व आले आहे. दुर्दैवाने मतदारांनाही आता आपल्याला किती नगदी मिळते, याची उत्सुकता असते. मतदानाच्या दिवशी काही मतदारांकडून पैशांची अपेक्षा व्यक्त केली जाते. राजकारणात त्यांनी अनेक चढ-उतार अनुभवले असून योग्य वेळ आल्यावर ते निर्णय घेणार.

हरभरा खरेदीसाठी १५ मेपर्यंत मुदतवाढ द्या! आ. मुंडेंची मागणी

मुंबई

शासकीय हमीभावावर हरभरा खरेदी करणाऱ्या केंद्रांना १५ मेपर्यंत मुदतवाढ देण्यात यावी, अशी मागणी अजित पवार गटाचे आमदार धनंजय मुंडे यांनी पणनमंत्री जयकुमार रावल यांच्याकडे पत्राद्वारे केली आहे. केंद्र व राज्य सरकारच्या वतीने नाफेड (नॅशनल अॅग्रिकल्चरल को-ऑपरेटिव्ह मार्केटिंग फेडरेशन) मार्फत शासकीय दराने हरभरा खरेदी सुरू करण्यात आली होती. या

खरेदी केंद्रांना २९ मार्चपर्यंत सुरू ठेवण्याचे निर्देश होते. मात्र, प्रत्यक्षात खरेदीसाठीचे पोटल २४ एप्रिल रोजीच बंद करण्यात आले. यामुळे अनेक शेतकऱ्यांनी नोंदणी करूनही त्यांचा हरभरा खरेदीसाठी सादर करता आला नाही. हजारो क्विंटल हरभरा शिल्लक राहिल्याने शेतकरी आर्थिक अडचणीत सापडल्याचे मुंडे यांनी पत्रात नमूद केले आहे. त्यामुळे शेतकऱ्यांना दिलासा देण्यासाठी खरेदी केंद्रांची मुदत १५ मेपर्यंत वाढवावी, अशी मागणी त्यांनी केली आहे.

महावितरणच्या गुणवंत जनमित्र, यंत्रचालकांचा सत्कार

कल्याण

कामगार दिनाचे औचित्य साधून महावितरण कल्याण

परिमंडळाने आपल्या कार्यक्षेत्रात येणाऱ्या जनमित्र आणि यंत्र चालकांचा गुणगौरव केला. कल्याणमधील तेजश्री

इमारतीत झालेल्या या कार्यक्रमात कल्याण १ आणि २, पालघर आणि वसई मंडळ कार्यालय अंतर्गत येणाऱ्या सर्व उपविभागीय कार्यालयातील

कार्यक्रमाच्या अध्यक्षस्थानी कोकण प्रादेशिक कार्यालयाचे सह व्यवस्थापकीय संचालक दिलीप जगदाळे उपस्थित होते. कल्याण परिमंडळाचे मुख्य अभियंता चंद्रमणी मिश्रा, अधीक्षक अभियंता अनिल थोरात, विजय फुंडे, मंदार अत्रे, मोहन काळोखे, सहाय्यक महाव्यवस्थापक (मानव संसाधन) सुशील पावसकर उपस्थित होते.



मुंबईत उकाड्याचा तडारवा दादरमध्ये हट शेल्टर सुविधा

मुंबई

मुंबई शहरात गेल्या काही दिवसांपासून उष्णतेचा तडाखा वाढत असून नागरिकांना तीव्र उकाड्याचा सामना करावा लागत आहे. तापमान ३५ अंशांच्या घरात पोहोचल्याने रस्त्यावर काम करणारे आणि सिग्नलवर थांबणारे वाहनचालक त्रस्त झाले आहेत. या पार्श्वभूमीवर दादर टीटी परिसरात नागरिकांना उन्हापासून दिलासा देण्यासाठी 'हट शेल्टर' सुविधा उभारली आहे. सिग्नलवर थांबताना काही क्षण सावली मिळावी हा या उपक्रमाचा उद्देश आहे. काल शहरात ३४ ते ३५ अंश सेल्सियस तापमानाची नोंद झाली, तर आजही ३५ ते ३६ अंश सेल्सियसपर्यंत पारा राहण्याचा अंदाज हवामान विभागाने वर्तवला आहे. मुंबईत वाहतुकीचे नियम पाळताना अनेक वाहनचालकांना सिग्नलवर बराच वेळ थांबावे लागते. अशा वेळी प्रखर उन्हामुळे त्यांना त्रास होतो. या पार्श्वभूमीवर शिंदे सेनेच्या स्थानिक नेते अमेय घोले यांच्या पुढाकाराने हा उपक्रम राबवण्यात आला आहे.

महामार्गावर मिनी ट्रॅव्हलरचे टायर फुटल्याने भीषण अपघात

पालघर

मुंबई अहमदाबाद महामार्गावर पालघर तालुक्यातील चिंचपाडा परिसरात मिनी ट्रॅव्हलरचा टायर फुटल्याने भीषण अपघात झाला. या अपघातात १५ प्रवाशांचा मृत्यू झाला तर एका महिला प्रवाशाचा मृत्यू झाला. शुक्रवारी संध्याकाळी ६ च्या सुमारास हा अपघात घडला. गुजरातमधील बिल्लीमोरा येथील लाड कुटुंबियातील एक मुलगी परदेशी जाणार होती. तिला निरोप देण्यासाठी कुटुंबीय आणि नातेवाईक मुंबई विमानतळावर खासगी मिनी ट्रॅव्हलर वाहनाने येत होते. शुक्रवारी संध्याकाळी चिंचपाडा परिसरात ट्रॅव्हलरचा टायर अचानक फुटला. त्याचवेळी मागून येणाऱ्या वेगवान वाहनाने मिनी ट्रॅव्हलरला जोरदार धडक दिली. अपघात इतका भीषण होता

१५ प्रवासी जखमी
एका महिलेचा मृत्यू

महाराष्ट्र दिन व कामगार दिनानिमित्त गुणवंत कामगार सन्मान

मुंबई

महाराष्ट्र दिन व कामगार दिनाच्या औचित्य साधून महावितरण भांडुप परिमंडळात दरवर्षी प्रमाणे गुणवंत तांत्रिक कामगार यांचा सन्मान सोहळा यावर्षी सुद्धा १ मे २०२६ रोजी भांडुप परिमंडळातील सभागृहात आयोजित करण्यात आले होते. यावेळी, कार्यक्रमाचे अध्यक्ष भांडुप परिमंडळाचे

मुख्य अभियंता संजय पाटील यांच्या हस्ते ध्वजारोहण करण्यात आले. यावेळी,

अभियंता धनराज बिक्रम, ठाणे मंडळाचे अधीक्षक अभियंता (प्रभारी) माणिक राठोड,



वाशी मंडळाचे अधीक्षक अभियंता दीपक पाटील, पेण मंडळाचे अधीक्षक

भांडुप परिमंडळाचे सहाय्यक महाव्यवस्थापक प्रवीण रहांगदळे, कार्यकारी अभियंता

(प्रशा). श्रीनिवास चटलावार, ठाणे १ विभागाचे कार्यकारी अभियंता चंद्रमणी मेश्राम, भांडुप विभागाचे कार्यकारी अभियंता अप्पासो खांडेकर, वागळे इस्टेट विभागाचे कार्यकारी अभियंता सतीश जाधव, भांडुप परिमंडळाच्या प्रणाली विन्येषक कीर्ती जोशी, उपमुख्य औद्योगिक संबंध अधिकारी महेंद्र बागुल व इतर वरिष्ठ अधिकारी, कर्मचारी व त्यांचे कुटुंबीय उपस्थित होते.

MUMBAI FILM COMPANY
"आपला राजा आपला अभिमान"
Jio STUDIOS
जिओ स्टुडिओज प्रस्तुत
मुंबई फिल्म कंपनी निर्मित
राजा शिवाजी
लेखक, निर्माता आणि दिग्दर्शक रितेश विलासराव देशमुख
निर्मिते ज्योती देशपांडे
निर्मिते जिनीलिया देशमुख
संगीत अजय-अतुल छायाचित्रण संतोष सिवन
सर्व चित्रपटगृहात दणक्यात चालू
U/A 16+
जिओ स्टुडिओज रिलीज

नवाकाल

६

भारताचा शेजारी देश असणाऱ्या नेपाळमध्ये मध्यंतरी झालेल्या सार्वत्रिक निवडणुकांनंतर सत्तापरिवर्तन झाले. यामुळे तेथील सामान्य जनतेमध्ये विकासाच्या नव्या वाटा खुल्या होतील आणि पारदर्शक कारभाराचे नवे पर्व सुरू होईल अशी मोठी अपेक्षा होती. विशेषतः बालेन्द्र शाह यांच्यासारख्या तरुण आणि आक्रमक नेतृत्वाकडे देश सोपवल्यानंतर जनकल्याणाच्या धोरणांना वेग येईल असे वाटत होते. परंतु महिना उलटण्यापूर्वीच या सरकारला मोठ्या राजकीय संकटाचा सामना करावा लागत आहे. नेपाळच्या राजकारणातील सध्याची परिस्थिती अत्यंत अस्थिर आणि अनिश्चिततेच्या वळणावर येऊन ठेपली आहे. नेपाळमध्ये ज्या वेगाने राजकीय समीकरणे बदलत आहेत, ते पाहता सुशासनाचा दावा करणाऱ्या पक्षांसमोर आता जनतेच्या विश्वासाला तडा जाऊ न देण्याचे मोठे आव्हान निर्माण झाले आहे.

सद्यस्थितीत गृहमंत्री सुदुन गुरुंग यांचा राजीनामा हे या राजकीय अस्थिरतेचे सर्वात ताजे आणि खळबळजनक उदाहरण ठरले आहे. त्यांच्या राजीनाम्याची पार्श्वभूमी अत्यंत नाट्यमय आहे. हवाला व्यवसायातील कुख्यात नाव असलेल्या दीपक भट्ट याच्यासोबत गुरुंग यांचे कथित व्यवसायिक संबंध असल्याची चर्चा सुरू झाली आणि त्यानंतर नेपाळमधील राजकीय वातावरण तापले. तपास यंत्रणा या प्रकरणाची चौकशी करत असतानाच पक्षांतर्गत गटाबाबीने देखील उचल खाळी होती. गुरुंग यांनी



नेपाळ पुन्हा अस्थिरतेकडे...?

आपल्या पदाचा राजीनामा देताना नैतिकतेचा मुद्दा समोर केला असला, तरी यामागे मोठे राजकीय दडपण होते हे लपून राहिलेले नाही. त्यांनी स्पष्ट केले की, आपल्यावरील आरोपांची निष्पक्ष चौकशी व्हावी आणि पदावर राहून तपासावर कोणताही प्रभाव पडू नये यासाठी आपण पायउतार होत आहोत. नेपाळमधील तरुण पिढी सध्या पारदर्शकता आणि उत्तरदायित्वासाठी मोठे आंदोलन करत आहे. सार्वजनिक जीवनात काम करणाऱ्या नेतृत्वाचे चारित्र्य निष्कलंक असावे, असा या आंदोलनाचा स्पष्ट संदेश

आहे. गुरुंग यांनी राजीनामा देताना याच तरुण पिढीच्या बलिदानाचा आणि त्यांच्या अपेक्षांचा दाखला दिला असला तरी, त्यांच्यावरील आरोपांनी सरकारची प्रतिमा काही प्रमाणात डागाळली आहे. बालेन्द्र शाह यांच्या मंत्रिमंडळातील हा दुसरा मोठा राजीनामा आहे. यापूर्वी नऊ एप्रिल रोजी कामगार आणि सामाजिक सुरक्षा मंत्री दीपक कुमार साह यांना पदावरून हटवण्यात आले होते. साह यांच्यावर आपल्या पदाचा गैरवापर करून पत्नीला आरोप्य विमा बोर्डकडे सदस्य बनवल्याचा ठपका ठेवण्यात आला होता.

विशेष म्हणजे साह यांचा पूर्वेतिहास देखील वादातीत नव्हता. त्यांच्यावर वैद्यकीय प्रवेश प्रक्रियेत फसवणूक केल्याचे आरोप होते आणि हे प्रकरण न्यायालयात प्रलंबित असतानाही त्यांना मंत्रिपद देण्यात आले होते. अशा डागाळलेल्या व्यक्तींना मंत्रिमंडळात स्थान दिल्यामुळे पंतप्रधान बालेन्द्र शाह यांच्यावर आधीच टीका होत होती. त्यातच आता गृहमंत्र्यांचे नाव हवाला व्यवसायाशी जोडले गेल्याने सरकारची अडचण अधिकच वाढली आहे.

बालेन शाह यांचे सरकार प्रामुख्याने तरुण, तंत्रज्ञ आणि नागरी समाजातील लोकांपासून बनलेले आहे. लोकप्रियतेच्या लाटेवर स्वार होऊन हे तरुण सत्तेत तर आले. मात्र प्रशासन चालवणे हे सोशल मीडियावरील पोस्ट व्हायरल करण्याइतके सोपे नसते, हे आता स्पष्ट होऊ लागले आहे. या तरुण नेत्यांना नेपाळची घटना, परराष्ट्र धोरण आणि सरकारी कामकाज याबद्दल पुरेशी जाण नसल्याचे दिसून येते. सत्तेत आल्यावर २४ तासांच्या आत माजी पंतप्रधानांना अटक करण्यासारखे टोकाचे निर्णय घेण्यात आले, जे कायदेशीर प्रक्रियेअभावी न्यायालयात टिकू शकले नाहीत. अशा अपरिपक्व निर्णयांनी सरकारची प्रतिमा मलिन झाली आहे.

राष्ट्रीय स्वतंत्र पक्ष हा स्वच्छ राजकारणाचा संदेश देऊन सत्तेत आल्याने जनतेला या पक्षाकडून मोठ्या अपेक्षा होत्या. मात्र एकामागून एक मंत्र्यांवर होणारे भ्रष्टाचाराचे आरोप प्रश्नचिन्ह उपस्थित होत आहे. ब्रिगेडियर हेमंत महाजन राजकारणाचा संदेश देऊन सत्तेत आल्याने जनतेला या पक्षाकडून मोठ्या अपेक्षा होत्या. मात्र एकामागून एक मंत्र्यांवर होणारे भ्रष्टाचाराचे आरोप प्रश्नचिन्ह उपस्थित होत आहे. राजस्थान राज्य सरकारमध्ये गुंतवणूक केली होती, त्या गुंतवणुकीची माहिती त्यांनी आपल्या मालमत्ता घोषणापत्रात दिली नव्हती, असा दावा तपास यंत्रणा करत आहेत. या प्रकरणाच्या मुळाशी जाताना धनशोधन आणि संपत्ती शुद्धीकरण विभागाला काही महत्त्वाचे दस्तऐवज मिळाले आहेत. त्यावरून गृहमंत्री संशयाच्या घेयात आले आहेत. पक्षाच्या आतूनच गृहमंत्र्यांच्या विरोधात आवाज उठू लागला, तेव्हा राजीनामा देणे हाच एकमेव पर्याय उरला होता.

राष्ट्रीय स्वतंत्र पक्षाचे प्रमुख आणि माजी उपपंतप्रधान रबी लामिछाने यांच्यावर देखील कोट्यवधी रुपयांचा बेकायदेशीर व्यवहारांचे आरोप आहेत. सहकारी संस्थांमधील पैशांची अफरातफर आणि नागरिकत्वाचा वाद यामुळे ते यापूर्वीच वादात सापडले होते. अन्यथा

तेच नेपाळचे पंतप्रधान झाले असते, असे राजकीय जाणकारांचे मत आहे. आता सरकारसमोर सर्वात मोठी अडचण ही आहे की, आपल्याच पक्षाच्या सर्वोच्च नेतृत्वाला या आरोपांतून मुक्त कसे करावे? सत्तेच्या शीर्षस्थानी बसलेली व्यक्तीच व्यक्तीच संशयास्पद असते, तेव्हा मंत्रिमंडळातील इतर मंत्र्यांवर कारवाई करताना नैतिक अधिष्ठान उरत नाही.

या सर्व राजकीय धामधुमीत पंतप्रधान बालेन्द्र शाह यांनी काही धाडसी आणि अभिनव निर्णय घेऊन जनतेचे लक्ष वेधून घेण्याचा प्रयत्न केला आहे. त्यापैकी एक महत्त्वाचा निर्णय म्हणजे सरकारी कर्मचाऱ्यांना म हिन्यातून दोनदा पगार देण्याचा आदेश. तथापि, केवळ पगार देण्याची पद्धत बदलून अर्थव्यवस्थेतील सर्व प्रश्न सुटतील असे नाही. नेपाळमधील भ्रष्टाचार आणि राजकीय अस्थिरता हे मूळ रोग आहेत. नेपाळच्या राजकारणात सध्या ज्या प्रकारे अंतर्गत गटाबाबी आणि आरोप-प्रत्यारोपांचे सत्र सुरू आहे, त्यावरून असे दिसते की जनतेने ज्या अपेक्षेने या नवीन नेतृत्वाला निवडले होते, त्या अपेक्षा पूर्ण करणे आता बालेन्द्र शाह यांच्यासाठी कठीण जात आहे.

नेपाळची आर्थिक स्थिती सध्या अत्यंत नाजूक आहे. कोविड नंतरच्या काळात श्रीलंका किंवा भूतानप्रमाणे नेपाळची अर्थव्यवस्थाही कोलमडली आहे. मात्र, परदेशात राहणाऱ्या नेपाळी तरुणांच्या अपेक्षा गणनाला भिडल्या आहेत. विकसित देशांतील प्रगती पाहून ते नेपाळमध्ये तशाच बदलाची मागणी करत आहेत. परंतु नेपाळमधील संसाधनांची कमतरता आणि जमिनीवरची वास्तविकता यात सुदुन गुरुंग यांनी ज्या कंपन्यांमध्ये गुंतवणूक केली होती, त्या गुंतवणुकीची माहिती त्यांनी आपल्या मालमत्ता घोषणापत्रात दिली नव्हती, असा दावा तपास यंत्रणा करत आहेत. या प्रकरणाच्या मुळाशी जाताना धनशोधन आणि संपत्ती शुद्धीकरण विभागाला काही महत्त्वाचे दस्तऐवज मिळाले आहेत. त्यावरून गृहमंत्री संशयाच्या घेयात आले आहेत. पक्षाच्या आतूनच गृहमंत्र्यांच्या विरोधात आवाज उठू लागला, तेव्हा राजीनामा देणे हाच एकमेव पर्याय उरला होता.

नेपाळला खऱ्या अर्थाने विकासाच्या दिशेने जायचे असेल, तर केवळ प्रशासकीय बदल करून चालणार नाही, तर राजकीय नेतृत्वाला आपल्या वैयक्तिक हितापेक्षा देशाचे हित आणि पारदर्शकता यांना सर्वोच्च प्राधान्य द्यावे लागेल.

भारतीय चित्रपटसृष्टीत पौराणिक कथांवर आधारीत कलाकृतींना केवळ मनोरंजनाचे साधन म्हणून कधीही पाहिले गेले नाही. त्या नेहमीच समाजाच्या श्रद्धा, परंपरा आणि सांस्कृतिक ओळखीचे प्रतिबिंब ठरल्या आहेत. 'रामायण' सारखे महाकाव्य छोट्या अथवा मोठ्या पडद्यावर उभे करताना त्याभोवती अपेक्षा, भावना याबरोबरीने वादांचेही वर्तुळ आपोआप तयार होते. गेल्या काही वर्षांत तर ऐतिहासिक-पौराणिक कलाकृतींवरून होणाऱ्या वादांचे प्रमाण लक्षणीय वाढले आहे. अशा वातावरणात दिग्दर्शक नितेश तिवारी 'रामायण' हा चित्रपट घेऊन प्रेक्षकांसमोर येणार आहेत. सध्या भारतीय चित्रपटसृष्टीतील सर्वात चर्चेत असलेला प्रकल्प म्हणून याकडे पाहिले जात आहे. हा चित्रपट दोन भागांत प्रदर्शित होणार असून, पहिला भाग दिवाळीमध्ये, तर दुसरा भाग पुढील वर्षाच्या दिवाळीमध्ये प्रदर्शित करण्याचे नियोजन आहे. या चित्रपटात रणबीर कपूर, दक्षिणात्या सुपरस्टार यश, साई पल्लवी (सीता), सनी देओल (हनुमान) आणि रवी दुबे (लक्ष्मण) अशी तगडी स्टारकास्ट पाहायला मिळणार आहे.

रामायण, राम, रणबीर आणि वाद

या दोन्ही भागांचा एकत्रित खर्च अंदाजे ५०० दशलक्ष डॉलर्स म्हणजेच सुमारे ४,००० कोटी रुपये इतका आहे. केवळ पहिल्या भागासाठी जवळपास २३५ ते १,६०० कोटी रुपयांपर्यंतचा खर्च अपेक्षित असल्याचे समोर आले आहे. ही गुंतवणूक हॉलिवूडमधील 'ब्लॅक पॅथर' किंवा 'गॉडजिन्स ऑफ द गॅलेक्सी' सारख्या मोठ्या चित्रपटांच्या बरोबरीची आहे. ऑस्कर विजेते संगीतकार ए. आर. रहमान आणि हॅस झिमर पहिल्यांदाच या चित्रपटासाठी एकत्र काम करत आहेत. अलीकडेच प्रसिद्ध झालेल्या काही छयाचित्रांमुळे प्रेक्षकांमध्ये 'रामायण' छिप्याची उत्पुष्कता कमालीची वाढली आहे. त्याचबरोबर वादालाही तोंड फुटले आहे. या चित्रपटांमध्ये रणबीर कपूर प्रभू श्रीरामचंद्रांची व्यक्तिरेखा साकारत असून, त्याच्या भूमिकेवर अनेकांनी आक्षेप घेतला आहे.



भारतीय चित्रपटसृष्टीचा इतिहास पाहिल्यास राम, कृष्ण किंवा इतर कोणतेही पौराणिक पात्र साकारणे ही अभिनय कौशल्याचे दर्शन घडवण्याची संधी असली तरी ती एक सांस्कृतिक जबाबदारी स्वीकारणेही असते. याचे मुख्य कारण म्हणजे प्रेक्षक अशा कलाकारांकडे केवळ अभिनेता म्हणून पाहत नाहीत, तर आदर्श व्यक्तिमत्त्वाच्या रुपात त्यांची प्रतिमा निर्माण करतात. या अवास्तव अपेक्षा आणि वास्तव यातील हे अंतरच अनेकदा वादाचे कारण ठरते, असे भूतकाळात डोकावल्यास लक्षात येते. 'राम राव्य' हा त्याचा ठळक नमुना. या चित्रपटातील प्रेम अदीब (राम) आणि शोभना समर्थ (सीता) यांची जोडी इतकी लोकप्रिय झाली होती की, त्या काळात घराघरांतील देव्यांच्यात आणि कॅलेंडर्सवर या दोघांचे फोटो देवाच्या रूपात लावले जात असत. अनेकांनी त्यांना प्रत्यक्ष परमेश्वर मानून त्यांचे चरणपूजन केले. महात्मा गांधी यांनी त्यांच्या आयुष्यात पाहिलेला हा एकमेव हिंदी चित्रपट होता. मात्र, कलाकारांच्या वैयक्तिक आयुष्यातील वादग्रस्त बाबी समोर आल्या की, त्याचा थेट परिणाम त्यांच्या पडद्यावरील पवित्र प्रतिमेवर होत असे. देवतेची भूमिका साकारणाऱ्या व्यक्तीमध्ये 'देवत्व' असलेच पाहिजे का हा प्रश्न यानिमित्ताने चर्चिला गेला.

पुढील काळात दूरदर्शनने प्रसारित होणाऱ्या 'रामायण' या मालिकेने प्रेक्षकांच्या श्रद्धाळूपाणाला आणखी उधाण आले. या मालिकेत अरुण गोविल यांनी साकारलेला राम इतका लोकप्रिय झाला की, लोक त्यांना प्रत्यक्ष जीवनातही ईश्वर मानू लागले. या मालिकेने रामाचे वर्तन आणि व्यक्तिमत्त्व कसे असावे याची स्पष्ट चौकट निर्माण झाली. ती वर्षानुवर्षे कायम राहिली. 'रामायण' मालिकेनंतर या महाकाव्यावर झालेल्या प्रत्येक प्रयोगांचे मूल्यमापन करताना प्रेक्षक मूळ मालिकेशी, त्यातील कलाकारांशी तुलना करत असत. आज रणबीर कपूरचा बाबतही हेच घडताना दिसत आहे. त्याच्या बाबतीतील वाद अभिनयक्षमतेपेक्षा त्याच्या आधीच्या प्रतिमेशी अधिक जोडलेला आहे. रणबीरने अलीकडे 'अंनमल' सारख्या चित्रपटात अतिशय आक्रमक, हिंसक आणि नैतिकदृष्ट्या गुंतागुंतीची भूमिका साकारली होती. त्या भूमिकेचा प्रभाव अजूनही प्रेक्षकांच्या मनात ताजा आहे. 'मर्यादा पुरुषोत्तम' राम हे संयम, शांतता आणि आदर्श यांचे प्रतीक मानले जातात. त्यामुळे या दोन टोकांच्या प्रतिमांमध्ये मोठी तफावत आहे आणि नेमकी तीच प्रेक्षकांना स्वीकारणे कठीण ठरत आहे. दुसरा महत्त्वाचा मुद्दा म्हणजे रणबीर यांच्या काही जुन्या विधानांचा एका मुलाखतीत त्याने स्वतःला बीफ लव्हर म्हटले होते. 'रामायण'ची चर्चा सुरू झाल्यानंतर हा भाग सोशल मीडियावर पुन्हा व्हायरल झाला. भारतात राम हे केवळ धार्मिक नव्हे तर सांस्कृतिक श्रद्धेचे केंद्र असल्यामुळे, अशा विधानांची जोड देत त्याच्या भूमिकेवर मोठ्या प्रमाणात आक्षेप घेतले जाऊ लागले. अयोध्यापती रामचंद्रांची व्यक्तिरेखा साकारणाऱ्या व्यक्तीचे वैयक्तिक आचरणही त्या प्रतिमेशी सुसंगत असायला हवे, असा आग्रही युक्तिवाद याबाबत केला गेला. जुन्या मालिकेत लक्ष्मणाची व्यक्तिरेखा साकारणाऱ्या सुनील लहरी यांनीही प्रतिक्रिया देत रणबीरमध्ये 'रामाची निरागसता' दिसत नाही, असे मत व्यक्त केले. वास्तविक, या चित्रपटात प्रभू

श्रीरामांची भूमिका साकारण्यासाठी रणबीर कपूरने मद्यपान, धूम्रपान आणि मांसाहार सोडल्याच्या बातम्या प्रसिद्ध झाल्या होत्या. मात्र, राज कपूर यांच्या जन्मशताब्दीनिमित्त नेटफ्लिक्सवर प्रदर्शित झालेल्या एका कार्यक्रमात रणबीर मासे आणि मटण खाताना दिसल्याने सोशल मीडियावर संताप व्यक्त झाला. अनेकांनी याला केवळ 'पीआर स्टंट' संबोधून लोकांच्या भावनांशी खेळल्याचा आरोप केला. आणखी एक मुद्दा म्हणजे चित्रपटाचा लुक आणि सादरीकरण. नितेश तिवारी यांच्या 'रामायण'चा टीजर आणि त्यातील व्हिड्युअल स्टाइल अनेकांना पारंपरिक वाटला नाही.

अर्थात, कलाकार विविध रूपांमध्ये स्वतःला सादर करू शकतो, हीच अभिनयाची खरी ताकद असते. तसेच पडद्यावरील व्यक्तिरेखांकडे पाहता कलाकाराने तिला किती न्याय दिला हे महत्त्वाचे असते. कलाकाराचे पडद्याबाहेरील आयुष्य, त्याचे व्यक्तिगत जीवन याकडे पाहणे हे कलेच्या तत्वात न वचणारे आहे. मराठी-हिंदीसह मनोरंजनविश्वात असंख्य कलाकारांनी साकारलेल्या व्यक्तिरेखा या त्यांच्या वैयक्तिक आयुष्याशी, स्वभावाशी, वर्तणुकीशी, सवयींशी पूर्णतः विसंगत असल्याचे आपण पाहिले आहे. किंबहुना, अशा व्यक्तिरेखा समर्पकपणे सादर करणे हे त्या कलाकारासाठी मोठे आव्हान असते आणि सशक्त अभिनयाने हे आव्हान ताकदीने पेलण्याची क्षमता असणाऱ्यालाच खरा कलावंत म्हटले जाते. कलाकाराने केवळ स्वतःच्या स्वभावाशी जुळणाऱ्याच भूमिका केल्या, तर त्यातील सृजनशीलता संपून जाईल. कलाकार हा एक आरसा असतो. त्याचे काम समाजातील विविध छटा जशाच्या तशी प्रतिबिंबित करणे हे असते; मग त्या छटा त्याच्या वैयक्तिक विचारसरणीशी जुळणाऱ्या असोत वा नसोत. मराठी रंगभूमीवरील नटसम्राट डॉ. श्रीराम लागू हे कट्टर नास्तिक आणि बुद्धिवादी होते. परंतु त्यांनी अनेक नाटकांतून आस्तिक किंवा धार्मिक प्रवृत्तीच्या भूमिकाही तितक्याच प्रभावीपणे साकारल्या. डॉ. लागू नेहमी म्हणायचे की, रंगभूमीवर मी कोण आहे, हे महत्त्वाचे नाही; तर माझे पात्र काय विचार करते, हे महत्त्वाचे आहे. हिंदीमध्ये प्राण किंवा अमरीश पुरी यांचे उदाहरण घेता येईल. पडद्यावर अत्यंत क्रूर खलनायक साकारणारे हे कलाकार वैयक्तिक आयुष्यात अत्यंत सुसंस्कृत, शिस्तप्रिय आणि मृदु स्वभावाचे होते. नवाजुद्दीन सिद्दीकीसारखा शांत आणि अंतर्मुख कलाकार 'रमण राघव' सारखी हिंसक भूमिका करतो, तेव्हा तो त्याच्यातील उपजत गुणांच्या नव्हे, तर त्याच्या निरीक्षणक्षमा आणि तंत्राच्या जोरावर प्रेक्षकांना खिडवून ठेवतो. त्यामुळे आहार, व्यसन किंवा राजकीय मते हे कलाकाराचे वैयक्तिक आचरण त्याच्या भूमिकेशी सुसंगत असायला हवे, हा विचार लोकअपेक्षा म्हणून योग्य असला तरी या दोन्ही गोष्टींची गळत केली जाता कामा नये. कारण त्यामुळे कलाकाराला सदैवद्वि नैतिक जबाबदारीचे अनामिक ओझे वाहावे लागू शकते.

एप्रिल महिन्यातच आभाळातून जणू आगीच्या ज्वाळा बरसत आहेत. उत्तर प्रदेश, मध्य प्रदेश, राजस्थान, महाराष्ट्र, पंजाब, हरियाणा, दिल्ली आणि आसपासच्या परिसरात तापमानाचा पारा सातत्याने चढताच आहे. इतकेच नव्हे तर रात्रीच्या वेळीही उष्णतेने नवे विक्रम प्रस्थापित करण्यास सुरुवात केली आहे. हवामान विभागाने अनेक भागांसाठी सतर्कतेचा इशारा जारी केला आहे. मात्र, ईशान्य भारत आणि त्याला लागून असलेल्या प्रांतांमध्ये पावसाचा अंदाज वर्तवण्यात आला आहे. या विरोधाभासाचे नेमके कारण काय? वास्तविक, निसर्ग स्वतःचे उपचार स्वतःच करत असतो. उन्हाळ्यात जेव्हा तापमान वाढते, तेव्हा एका ठराविक पातळीवर पोहोचल्यानंतर त्यात घट होणे अनिवार्य असते. या प्रक्रियेत जर आर्द्रता आणि बाष्पाची साथ मिळाली, तर वादळी पाऊस पडतो आणि जर ही साथ मिळाली नाही, तर धुळीची वादळे येऊन वातावरण काही प्रमाणात थंड करतात. आता कोणत्या भागात वादळ येईल आणि कुठे पाऊस पड़ेल, हे स्थानिक घटकांवर अवलंबून असते. तापमान संतुलित राखण्याचे हे एक नैसर्गिक चक्र आहे. सध्या पाऊस पडण्याचे कारण म्हणजे एकामागून एक वेगवेगळे 'पश्चिमी विक्षोभ' (वेस्टर्न डिस्टर्बन्स) हे आहे. याच कारणामुळे गेल्या काही दिवसांत जम्मू-काश्मीरचे काही भाग, उत्तराखंड आणि अगदी नेपाळपर्यंत हिमवृष्टी झाली आहे. येथील बदलत्या हवामानाचा प्रभाव उत्तर-पश्चिम क्षेत्रांवर पडतो. ज्यामध्ये पंजाब, हरियाणा, दिल्लीच नव्हे तर पाकिस्तानच्या काही भागांचाही समावेश आहे. भारताच्या पूर्व भागाचा विचार केला तर, या दिवसांत आंध्र प्रदेशच्या उत्तर भागापासून ओडिशा, बिहार, बंगाल, झारखंड आणि सिक्कीमपर्यंत पाऊस होतो. कारण बंगालच्या उपसागरातून या भागाला आर्द्रता मिळते. पश्चिमी विक्षोभ पश्चिमेकडून पूर्वेकडे सरत असल्याने देशाच्या या भागात पावसाची हजेरी लागते. मात्र, जूनमध्ये जेव्हा मान्सून केरळच्या किनारपट्टीवर धडकेल, तेव्हा पुन्हा एकदा देशभर पावसाला सुरुवात होईल. पण यंदा मान्सून कमकुवत राहण्याचा आणि ९२ टक्के पाऊस पडण्याचा प्राथमिक अंदाज वर्तवण्यात आला आहे. मे महिन्याच्या अखेरीस हवामानाचे पुन्हा एकदा आकलन केले जाईल आणि त्यानंतर मान्सूनचे मासिक अंदाज जाहीर होतील. याशिवाय 'इंडियन ओशन डायपोल'ची देखील चर्चा होत आहे, जे प्रत्यक्षात हिंदी महासागराच्या पहिल्या आणि पूर्व भागातील तापमानातील तफावत असते. हे सकारात्मक रडिक्लियास भारतात चांगला मान्सून होतो, तर नकारात्मक असल्यास पाऊस कमी होतो. अलीकडेच्या वर्षात पावसाचे प्रमाण वाढण्याचे एक कारण हवामान बदल हे देखील आहे. आता बिकानेर, बाडमेर, जोधपूर सारख्या भागांतही पूर येऊ लागला आहे. कारण तिथे पावसाचे स्वरूप बदलले आहे. मग तिथे 'एल निनो'चा प्रभाव असो वा नसो. हवामान बदलामुळे गेल्या काही वर्षांमध्ये उष्णता पूर्वीच्या तुलनेत लक्षणीय प्रमाणात वाढली आहे. दरवर्षी उन्हाचा कडाका नवनवे विक्रम मोडत आहे. विशेषतः सन २००० नंतर 'ग्लोबल वॉर्मिंग'मुळे दरवर्षी अधिक उष्णतेची जाणीव होऊ लागली आहे. भूजलाचा अतिवापर या तापमानात अधिकच भर घालत आहे. ही बाब अनेकांना माहीत नसते; पण आपण जमिनीतून पाणी उपसतो आणि ती जागा रिकामी होते, तेव्हा ती जमीन तुलनेने अधिक तापू लागते. त्याचप्रमाणे, जमिनीचा वापर बदलून केली जाणारी विकासकामेही तापमान वाढवतात. विकासासाठी ज्या प्रमाणात झाडे तोडली जातात, त्या प्रमाणात ती लावली जात नाहीत, हे

संचालक, भारतीय हवामान विभाग हवामान बदलामुळे गेल्या काही वर्षांमध्ये उष्णता पूर्वीच्या तुलनेत लक्षणीय प्रमाणात वाढली आहे. दरवर्षी उन्हाचा कडाका नवनवे विक्रम मोडत आहे. विशेषतः सन २००० नंतर 'ग्लोबल वॉर्मिंग'मुळे दरवर्षी अधिक उष्णतेची जाणीव होऊ लागली आहे. भूजलाचा अतिवापर या तापमानात अधिकच भर घालत आहे, ही बाब अनेकांना माहीत नसते; पण आपण जमिनीतून पाणी उपसतो आणि ती जागा रिकामी होते, तेव्हा ती जमीन तुलनेने अधिक तापू लागते. त्याचप्रमाणे, जमिनीचा वापर बदलून केली जाणारी विकासकामेही तापमान वाढवतात. उद्यानांची कमतरता हे देखील उष्णता वाढण्याचे एक प्रमुख कारण आहे. देशाची राजधानी दिल्लीचे उदाहरण घेतल्यास नेहरू प्लेस आणि धौलाकुआं या भागातील तापमानात सुमारे दोन अंशांचा फरक आढळतो. यावरून तापमानवाढीसंदर्भात उद्यानांचे महत्त्व लक्षात येते.



उष्णतेच्या लाटांचा सामना

वास्तव आहे. त्यामुळे विकासकामे झालेल्या क्षेत्रात उष्णता अधिक काळ टिकून राहते. उद्यानांची कमतरता हे देखील उष्णता वाढण्याचे एक प्रमुख कारण आहे. देशाची राजधानी दिल्लीचे उदाहरण घेतल्यास नेहरू प्लेस आणि धौलाकुआं या भागातील तापमानात सुमारे दोन अंशांचा फरक आढळतो. यावरून तापमानवाढीसंदर्भात उद्यानांचे महत्त्व लक्षात येते. मानवी हस्तक्षेपही तापमान वाढीस मोठ्या प्रमाणावर कारणीभूत आहे. वातातून कुलित यंत्रणेचे (एसी) साधे उदाहरण घ्या. आता प्रत्येक घरात याचा वापर होऊ लागला आहे. परंतु एसी मशीन खोली थंड करण्यासाठी बाहेर मोठ्या प्रमाणावर गरम हवा सोडतात. आपल्या जीवनशैलीत झालेला हा बदल आता आपल्यावरच उलटवू लागला आहे.



के. जे. रमेश
माजी संचालक, भारतीय हवामान विभाग

अशा परिस्थितीत सामान्य माणसाने काहीच करू नये का? 'ग्लोबल वॉर्मिंग'शी लढण्यासाठी जागतिक स्तरावर धोरणे आखली जात आहेत आणि प्रत्येक सरकार आपल्या स्तरावर त्यांची अंमलबजावणी करत आहे. परंतु सामान्य माणसानेही स्वतःहून प्रयत्न केले तर परिस्थिती काही प्रमाणात सुधारू शकते. उदाहरणार्थ, एक्सेसिव्ह किंवा पत्रा शेडची घरे बांधणे टाळावे. महानगरांमधील झोपडपट्ट्यांमध्ये सामान्यतः यांचाच वापर केला जातो. परंतु अशी घरे उष्णता शोषून घेतात. सिमेंट-कॉन्क्रीटच्या छंदांवरही 'रिफ्लेक्टिव्ह पेंट'चा वापर करावा, ज्यामुळे किमान दीड अंशांपर्यंत थंडावा मिळू शकतो. इतकेच नव्हे तर घरांमध्ये पावसाच्या पाणी साठवणुकीची (रेन वॉटर हार्वेस्टिंग) विशेष व्यवस्था असायला हवी. यासाठी छतावरील पाणी पाईपद्वारे जमिनीत जिरवणे पुरेसे असते. भूजल पातळी टिकवून ठेवण्यासाठी ही पद्धत अत्यंत गुणकारी आहे. परंतु अद्याप ती आपल्या सवयीचा भाग बनलेली नाही. पावसाच्या पाण्याचा एक थेंबही नाल्यात वाहून जाऊ न देणे ही आपली जबाबदारी आहे. अशा प्रकारचे प्रयत्न विशेषतः ग्रामीण उपजिविकेसाठी अत्यंत महत्त्वाचे आहेत. ३८ अंश सेल्सिअसपेक्षा जास्त तापमान मानवांसाठी 'उष्माघात' (हीटवेव्ह) ठरू शकते, तर जनावरांसाठी ही मर्यादा २८ अंश सेल्सिअस इतकीच आहे. जर आपली गुरे उन्हात त्रस्त झाली, तर त्यांच्या खाण्यापिण्यावर परिणाम होतो. पर्यायाने दूध किंवा अंडी उत्पादनात घट होऊ शकते. यामुळे आधीच संकटात असलेल्या ग्रामीण अर्थव्यवस्थेवर अधिक ताण वाढू शकतो. दुर्दैवाने या विषयावर फारशी चर्चा होत नाही. मात्र कृषी हवामान शास्त्र सेवेच्या मदतीने आपण याचे व्यवस्थापन सहज करू शकतो. येत्या दहा दिवसांत तामिळनाडूपासून बंगालपट्टीच्या पूर्व भागात उष्णतेपासून थोडा दिलासा मिळू शकतो. मात्र उत्तर कर्नाटक, महाराष्ट्र, मध्य प्रदेश, पूर्व राजस्थान आणि उत्तर प्रदेश सारख्या भागांत पश्चिमी विक्षोभाचा प्रभाव ओसरताच उष्णता पुन्हा त्रास देऊ लागेल. आपण याच परिस्थितीनुसार स्वतःची तयारी करणे आवश्यक आहे.

नवाकाल शब्दकोडे - १५९४

आडवे शब्द -

३. गलोल ५. आकाश ७. एकाकी, हतबल १०. आई १२. सफल, यशस्वी १४. गुजराण, पोट भरणे १५. दिमाख, शान १६. एकाकी, अचानक, सूचना न देता १७. अर्जुन १८. लहान १९. सामूहिक आक्रोश, विलाप २१. वेगळी चूल मांडणे २३. क्रीडांगण २४. चिखल, धुडगूस २५. गडद लाल गराचा कंद २६. तन्हा २८. सरहद्द २९. अकरावा मराठी महिना ३०. कळस, माथा ३२. कयास, तर्क ३५. पूर्व दिशा ३७. सरपटणारे धोकादायक जनावर ३८. पराक्रमी स्त्री ३९. दैत्य ४१. निवडणूक प्रक्रियेचे नियंत्रण करणारी स्वायत्त यंत्रणा ४३. वर्ष (ग्रामीण) ४५. प्रिय व्यक्तीच्या सर्व इच्छा पूर्ण करणे ४६. प्रहर ४९. निरागस, सरळमार्गी ५१. खांद्याचा सांधा ५३. काळिमा ५५. नाट्यदेवता ५८. विशाल ६०. असंमती, अस्वीकार ६१. नियंत्रण ६४. बंदी ६६. गुलामी ६७. सुंदर, चांगले ६८. दूध, केळी, साखर एकत्र करून तयार होणारे ६९. गाढव ७१. आंबा ७२. गुणग्राहकता ७३. दखल घेण्याजोगे ७४. वेळकाढूपणा ७६. पृथ्वी ७७. कंत्राटदार ७९. माशाच्या पाठीवरील खडबडीत भाग ८०. आवेश ८२. गाढा अभ्यास ८४. उद्यान ८५. शुभारंभ ८७. भार, ओझे ८८. क्षुद्र वृत्तीचा, दात कोरून पोट भरणारा ९०. रोटीचा प्रकार ९२. वैशिष्ट्य ९३. असमानता ९४. वाऱ्याच्या मदतीने वीजनर्मिती करणारे उपकरण

उभे शब्द -

१. 'ऊस डोंगा पर रस नोहे डोंगा...' संत चोखामेळा यांचा अभंग २. सजीव, प्राण असलेला ४. मनाविरुद्ध एखाद्याच्या मागे जावे लागणे ५. मोठी नदी ६. पुरेपूर ७. चारचौघात बोलू नये असे, अश्लील, असभ्य ८. बरोबर, सोबत, संगे ९. सत्यता, विश्वासार्हता १०. 'ताकापुरती आजी आणि कामापुरता XX' ११. फुलझाडांचा वाफा १३. घडाडीने कामे करणारा, उत्साही १४. कचरा साठलेली मोकळी जागा १७. एक चतुर्थांश, चतकोर २०. राजाचा लेखनिक, एक आडनाव २२. महाग, उच्च दर्जाचे २४. लाडूचा शाही प्रकार २७. अस्वस्थता, उलघाल २९. वस्त्र विणण्याचे साधन, एखाद्याचा खाणाखुणांवरून शोध घेणे- XXकाढणे

१	२	३	४	५	६	७	८	९	१०	११
१२		१३		१४				१५		
	१६							१७		
१८				१९		२०		२१		२२
		२३		२४		२५				२६
२८					३०	३१		३२		३३
		३४		३५		३६		३७		
३८				३९		४०		४१		४२
			४३	४४						४५
४६	४७	४८		४९		५०		५१	५२	५३
५५	५६	५७		५८				५९		६०
			६१	६२		६३		६४		६५
	६७				६८			६९	७०	७१
७२			७३				७४	७५		७६
		७७				७८			७९	
	८०			८१	८२			८३	८४	
८५		८६	८७					८८		९०
			९२			९३		९४		९५

३१. नाउमेद ३२. महाकाय ३३. कोलाहल, अनेक आवाज एकत्र ३४. रुष्ट ३५. कमतरता ३६. दत्ताची मुळे ३७. नौका ४०. गर्दी ४१. मोठा आवाज ४२. विहीर ४४. शिकेकाईत फेसासाठी घातले जाणारे फळ ४७. नंतर ४८. भाग्य ४९. संचय ५०. धान्य पाखडण्याचे साधन, भूक वाढवणारे जेवणाआधी घेण्याचे मरम पेय ५२. अडथळा ५३. दरोडा ५४. खड्या मसाल्यातील जिन्नस ५६. पाळत ठेवणे, निगराणी ५७. ज्वर ५८. अंकुर, सुटे पैसे, चिल्लर ५९. लाज ६०. नाकात ओषध टाकणे ६२. मजबूत ६३. सगळे एकाच ठिकाणी! ६४. पाठीतल्या माळेतील हाड ६५. विणण्या दशावतारातील तिसरा अवतार ६६. मोठी सुई ६७. देव ६८. सैनिक ७०. घोरपडीच्या जातीतील लहान प्राणी ७१. वृक्ष, बाग, अरण्य ७२. निभाव ७३. कमतरता, चणचण ७५. लुब्ध ७८. सार्वत्रिक नाराजी ७९. पक्षी ८०. येणे, आरंभ ८१. चांदी ८३. अगोदर ८४. पायऱ्या असलेली विहीर ८६. फांदी ८७. उमर ८८. काळजी ८९. मारहाण ९०. नृत्य ९१. खात्रीने, हमखास

नवाकाल कोडे क्रमांक १५९३ चे उत्तर

आडवे शब्द : १. कर्ण ३. आफत ५. पडझड ७. भिस्त ९. आसरा ११. गोंद १२. शिक्षा १३. वेचा १४. डगला १५. मरगळ १६. पथ १८. शिष्य १९. ढ २०. कथकली २१. वृथा २२. दत्त २३. मती २४. जावळ २५. थड्या २६. वृत्ती २७. भरारी २९. हक्क ३१. अक्ष ३२. माय ३३. भूतदया ३४. दिल्ली ३५. कळकट ३७. कंठ ३८. साफ ३९. दान ४१. भवन ४२. काजळ ४३. डर ४५. क्रमप्राप्त ४६. वळीव ४८. अग्रक्रम ५०. पाचुंदा ५१. धूप ५३. सिंचन ५४. माणिक ५५. नवे ५७. विवर्ण ५९. वल्ली ६०. चुणुक ६१. चकली ६३. खंत ६४. जहर ६५. कणीस ६६. वाव ६७. पकड ६९. वरई ७१. तरट ७३. कीस काढणे ७५. जाच ७६. गच्ची ७८. तबक ७९. पाला ८२. फायदेशीर ८७. खोपा ८९. नीरवता ९१. नाव ९२. हाताबाहेर गेलेले ९६. यार ९७. मटकी ९८. रीम ९९. करुणा

उभे शब्द : १. करि डळमळ भूमंडळ सिधुजळ गगनी २. दास ४. फसगत ४. पदपथ ६. झरा ७. भिक्षा ८. पाचा उत्तरी सुफल ९. आलाप १०. रामनवमी १२. शिष्यवृत्ती १७. थकवा २०. कट्टा २२. दरा २५. थक्क २६. वृक्ष २७. भय २८. कौंदण २९. हल्ली ३०. मळभ ३१. अटन ३२. माठ ३४. दिनक्रम ३६. कवडीचुंबक ३७. कंठाळी ३८. साज ४०. अप्रामाणिक ४४. व्यग्र ४७. वधू ४८. अनवरत ४९. क्राय ५२. पवि ५४. माणूसकी ५६. वेखंड ५८. वखार ६०. चुणी ६१. चवडव ६२. लीप ६५. कट ६६. बाका ६८. कर्तव्यगार ६९. वचपा ७०. ईद ७२. रघु ७४. सरशी ७७. नायनाट ८०. लाखे ८१. आवार ८३. देवकी ८४. रहाट ८५. अंबारी ८६. ओले ८८. पाळणा ९०. रया ९३. हेम ९५. लेक

● मेष

हा आठवडा संयम ठेवून पुढे जायचे आहे. आठवड्याच्या अखेरीला तुमचे उद्दिष्ट पूर्ण झालेले असेल. आत्मविश्वास चांगला राहिल. कामामध्ये सातत्य ठेवण्याचा कसोशीने प्रयत्न करा. अति धाडस नको. मनात आलेल्या कल्पना नियोजनपूर्वक प्रत्यक्षात आणा. आर्थिक स्थिती चांगली राहणार आहे. खर्चावर मात्र नियंत्रण हवे. शेअरमार्केटमध्ये अत्यंत सावधगिरीने गुंतवणूक करा. साठवलेला पैसा शक्यतो वापरावा लागणार नाही यासाठी प्रयत्न करा.

कुटुंबामध्ये तुमच्यावर आलेली जबाबदारी पूर्ण करता येईल. जोडीदाराशी विनाकारण मतभेद होऊ शकतात. अहंकार बाजूला ठेवा. संततीच्या इच्छा पूर्ण करा. भावंडांचे सौख्य राहिल. धार्मिक यात्रा करा. मित्रपरिवारावर अवलंबून राहू नका.

कार्यक्षेत्रामध्ये सुरुवातीला अडचणी जाणवतील. आधी न मिळालेली संधी पुन्हा समोर येईल. त्याचा लाभ घ्या. नियोजन करताना पर्याय याचा विचार करून ठेवावा. प्रवासाचे योग आहेत. कुटुंबातील आभिप्रायाला बळी पडू नका. नोकरदारांनी चतुराईने स्पर्धकांना तोंड द्यावे.

आरोग्याच्या तक्रारीकडे वेळीच लक्ष द्या. शुभ दिनांक : ८, १०.

● वृषभ

या आठवड्यात महत्त्वाची कामे सुरुवातीलाच करून घ्या. आळशीपणा न करता कृतीला महत्त्व द्या. काही नवीन कल्पना सुचतील. मात्र इतरांना त्या पटतीलच असे नाही. आत्मविश्वास कायम ठेवा. अहंकार मात्र त्रासदायक ठरेल. आर्थिक स्थिती सर्वसाधारण चांगली राहिल. मौजमजेकडे कल राहिल. खर्चावर नियंत्रण ठेवा. बंडखोरपणा वाढेल.

कुटुंबामध्ये पुढाकार घेऊन, सर्वांना बरोबर घेऊन काही निर्णय घ्यावे लागतील. तुमचे म्हणणे, विचार इतरांना समाजवून सांगा. आवश्यक तिथे दोन पावले माघार घ्यावी. कौटुंबिक हिताच्या दृष्टीने अलिप्त धोरण ठेवून महत्त्वाचे निर्णय घ्यावे लागतील. संततीसाठी खर्चाची तरतूद करावी. जोडीदाराचा सल्ला, मत फायदा करून देईल. मित्रांशी मतभेद संभवतात.

कार्यक्षेत्रामध्ये कोणत्याही अवलंबून न राहता कामाचे नियोजन करा. स्वबळावर जमतील त्या कार्यवाही लक्ष केंद्रित करा. नोकरदारांनी वरिष्ठांचा तुमच्याबद्दल गैरसमज होणार नाही याची काळजी घ्यावी. तुमचे महत्त्व पटवून द्यावे लागेल. व्यावसायिकांनी नवीन संधीचा लाभ घेताना सावध राहावे. शुभ दिनांक : ३, ४, ५.

● मिथुन

एकंदरीत आठवडा तुमच्यासाठी चांगला ठरेल. आजूबाजूच्या परिस्थितीचे योग्य आकलन करून निर्णय घ्यावेत. स्वतःविषयी मनात शंका बाळगू नका. संयमी धाडस उपयोगी पडेल. घाईगडबडीत घेतलेले निर्णय त्रासदायक ठरतील. आर्थिक स्थिती चांगली राहिल. जुनी येणी वसूल करता येतील. झटपट यश मिळवण्यासाठी चुकीचा मार्ग निवडू नये. नियमांचे कटाक्षाने पालन करावे. चैनीकडे कल राहिल. त्याबाबत सावधगिरी बाळगा.

घरातील समस्या चतुराईने सोडवता येतील. भावंडांचे सौख्य राहिल. मात्र त्यांचे वर्चस्व मान्य करावे लागेल. कुठेही चांगलपणा दाखवताना व्यवहारी बाजू विसरू नये. कामानिमित्त,

सहलीनिमित्त घरापासून लांब जावे लागेल. संततीकडे पूर्ण लक्ष द्या. जोडीदाराशी दुरावा येणार नाही याकडे लक्ष द्यावे.

कार्यक्षेत्रामध्ये विरोधाकांचे डावपेच ओळखून तुमचे आखलेले लवचिक धोरण उपयोगी पडेल. नोकरदारांना स्वतःची क्षमता सिद्ध करावी लागेल. आर्थिक नियोजन योग्य रीतीने केल्यामुळे फायदा होईल. संचित धन वाढेल. भागीदारीतील व्यवसाय यशस्वी ठरेल. मात्र व्यवहारात पारदर्शकता ठेवा. आरोग्याच्या तक्रारीकडे दुर्लक्ष करू नका.

शुभ दिनांक : ३, ६, ७.

● कर्क

आठवड्याची सुरुवात मनासारखी झाली नाही तरी नंतरचा काळ चांगला आहे. त्यामुळे उत्तम नियोजन करावे लागेल. अनपेक्षित व अचानक येणाऱ्या अडचणींसाठी मात्र तयार राहा. विनाकारण भावनाशील न होता व्यवहाराचाही विचार करावा. लाभाचे प्रमाण वाढेल. तुमच्या कष्टाचा, हक्काचा पैसाही मिळेल. तुमच्या बोलण्यामुळे समोरचा दुखावणार नाही यासाठी काळजी घ्या. तुमचे विचार स्पष्ट परंतु सौम्य शब्दांत मांडा.

कुटुंबामध्ये घेऊन जबाबदारी पूर्ण कराव्या लागतील. घरातील ज्येष्ठांच्या आरोग्याकडे लक्ष द्यावे लागेल. जोडीदार व संततीच्या प्रगतीमुळे समाधानी असाल. मित्रमैत्रिणींबरोबर आनंदात वेळ घालवा. प्रेमीजनांची विवाहाची बोलणी पुढे सरकतील.

कार्यक्षेत्रामध्ये नवीन संधीचा लाभ घेताना नियम व अटी तपासून घ्याव्यात. जबाबदारी वाढणार आहे. त्याचबरोबर मानसमनाही मिळेल. कार्यक्षेत्रामध्ये काही बदल होऊ शकतात. आरोग्य चांगले राखण्यासाठी खाण्यावर नियंत्रण ठेवा. शुभ दिनांक : ६, ७, ९.

● सिंह

आठवड्याच्या अखेरीला तुम्हाला तुमच्या कष्टाचे फळ मिळेल. विरोधक प्रबळ होतील. परंतु तुम्हीही बलवान स्थितीत असल्यामुळे परिस्थितीचा सामना करू शकाल. चतुराईने समस्या हाताळव्यात. आर्थिक स्थिती चांगली राहिल. कामाचे व लाभाचे प्रमाण वाढणार आहे. मन उत्साही ठेवणे आवश्यक आहे. मनाप्रमाणे घटना घडवून आणू शकाल. मनमध्ये विनाकारण भीती, शंका-कुशंका राहतील.

कौटुंबिक आघाडीवर तणावाचे वातावरण राहिल. घरातील ज्येष्ठ व जोडीदार यांच्या आरोग्याकडे लक्ष द्यावे लागेल. तुमचे बोलणे संयमित ठेवा. अहंकार त्रासदायक ठरेल. कुटुंबामधील मतभेद वाढणार नाही यासाठी सुसंवाद महत्त्वाचा राहिल. संततीच्या दृष्टीने चांगला काळ आहे. मित्रांमुळे फायदा होईल. उद्योग-व्यवसायात नवीन संधी फायदाची ठरेल.

कामामध्ये सातत्य व धडाडी, आत्मविश्वास आवश्यक आहे. स्पर्धकांना तोंड देण्यासाठी परिस्थितीचा अभ्यास करणे व त्याप्रमाणे तुमच्या कार्यशैलीत बदल करणे उपयोगी ठरेल. नोकरदारांनी स्वतःचे वेगळेपण सिद्ध करावे. वरिष्ठांची साथ मिळेल. भागीदारीमध्ये पारदर्शक व्यवहार ठेवावे. कामानिमित्त प्रवास करावा लागेल. वाहन चालवताना काळजी घ्यावी. शुभ दिनांक : ८, ९.

● कन्या

महत्त्वाची कामे आठवड्याच्या सुरुवातीला करून घ्या. स्वतःवरचा विश्वास कायम ठेवा. निर्णय घेताना

मनात शंका-कुशंका येऊ देऊ नका. मानसिक अस्वस्थता नियंत्रणात ठेवावी. योग्य वेळी कृती करणे महत्त्वाचे आहे. संचित धन जपावे. लाभाचे प्रमाण सर्वसाधारण राहिल. आर्थिक गुंतवणूक अनुभवी तज्ज्ञांच्या सल्ल्याने करू शकता. श्रमाला भाग्याची साथ मिळणार आहे. स्वभाबत जिद्दी होईल. याचा सकारात्मक उपयोग करून घ्या. घरामध्ये चांगले वातावरण राहिल. तुमचा अहंकार, वाणी मात्र नियंत्रणात ठेवा. वडिलोपार्जित संपत्तीचा लाभ मिळू शकेल. जोडीदाराचा तुमच्या कामांमध्ये सहभाग उपयुक्त ठरेल. संततीकडे विशेष लक्ष द्यावे. मित्र, भावंडांशी मतभेद टाळा नाहीतर दुरावा निर्माण होईल. आईच्या आरोग्याकडे लक्ष द्यावे. उद्योगव्यवसायात नवीन संधी मिळतील. छुपे हितशत्रू, स्पर्धक कार्यरत होणार आहे. तुम्हालाही परिस्थितीप्रमाणे तुमचे धोरण, कार्यशैली बदलावी लागेल. तुमच्या योजना उघड करू नका. नोकरदारांना अडथळ्याची शर्यत पार पाडावी लागेल.

शुभ दिनांक : ३, ४, ५.

● तूळ

या आठवड्यात तुम्हाला परिस्थितीमध्ये चढ-उतार जाणवतील. योग्य नियोजन व धडाडी यामुळे येणाऱ्या अडथळ्यांना



साप्ताहिक राशिभविष्य

रविवार ०३/०५/२०२६ ते
शनिवार ०९/०५/२०२६

तोंड देऊ शकाल. शनि मंगळाचा विरोध जाणवला तरी गुरुमहाराजांचे पाठबळ आहे. आर्थिक लाभ होणार आहे. खर्चावर मात्र नियंत्रण ठेवावे लागेल. कुटुंबातील नियमाचे, कायद्याचे उल्लंघन झाल्यास त्रासदायक ठरेल. कौटुंबिक जबाबदारीला न्याय देताना संयम ठेवावा लागेल. आसस्वकीयांसाठी खर्चाची तयारी ठेवा. भावंडांचे सहकार्य मिळेल. धार्मिक यात्रा करा. जोडीदार व संततीशी सुसंवाद ठेवा. मित्रांबरोबर थोडा दुरावा जाणवला तरी त्यांचे मत विचारात घ्यावे. वारसाहक्काने काही लाभ होतील. कार्यक्षेत्रात योग्य व नवीन संधीची वाट पाहावी. त्यासाठीचे प्रयत्न वाढवावे. पुढाकार घेऊन जबाबदारी पूर्ण कराव्या लागतील. त्याचे योग्य ते फळ तुम्हाला मिळेल. प्रवासातून फायदा आहे. येणाऱ्या अडथळ्यांवर चतुराईने मात करू शकाल. नोकरदारांना संयम ठेवावा लागेल. वरिष्ठांची साधारण साथ मिळेल. त्यांच्याशी मतभेद टाळा. शुभ दिनांक : ६, ७.

● वृश्चिक

कार्यक्षेत्र व कुटुंब दोन्हीकडे लक्ष द्यावे

लागल्यामुळे एकंदरीत हा आठवडा धावपळीचा जाईल. नवीन संधी, व्यवहार यशस्वीपणे पार पाडू शकाल. आठवड्याची सुरुवात नवीन खरेदीने होईल. आर्थिक व्यवहार करताना सावधगिरी बाळगा. शेअर बाजारात गुंतवणूक सध्या टाळा. वाढलेल्या जबाबदाऱ्या पूर्ण करण्यासाठी संयमाची गरज राहिल. वेळप्रसंगी मनाविरुद्ध गोष्टी कराव्या लागतील. बोलण्यावर नियंत्रण ठेवा.

घरामध्ये गैरसमज झाल्यामुळे ताणतणाव जाणवू शकतो. वेळीच उपाय योजना करावी. आईचा, घरातील ज्येष्ठांचा सल्ला, अनुभव उपयोगी राहिल. भावना व व्यवहार यामध्ये गळत करू नये. जोडीदाराचे वर्चस्व राहिल. मुलांशी वागताना लवचिक धोरण ठेवावे.

उद्योग व्यवसायात कुटुंबातील आभिप्रायाला बळी पडू नका. नवीन व्यवहार करताना कायदेशीर बाबी तपासा. नोकरात बदल करायचा असल्यास योग्य काळ आहे. व्यावसायिकांनी सहकारी वर्गाला चतुराईने हाताळावे. नियमांचे कटेकोर पालन आवश्यक आहे. उष्णतेच्या आजारासंबंधी काळजी घ्या.

शुभ दिनांक : ३, ८, ९.

● धनु रास

या आठवड्यातील घडामोडी तुम्हाला विचार करायला भाग पाडतील. संमिश्र फळे देणारा हा कालावधी विचारपूर्वक कृती करण्याचा आहे. तुमच्या कामाचे कौतुक होईल. त्याचबरोबर जबाबदारीही वाढणार आहे. राशीस्वामी गुरू पाठबळ देत आहे. कुटुंबातील परिस्थितीत तुम्हाला नैराश्य येणार नाही याची काळजी घ्या. आर्थिक आवक व जावक सारखी राहिल. अनपेक्षित व अचानक खर्च निघू शकतात. दीर्घ मुदतीसाठी गुंतवणूक करणे योग्य ठरेल.

कुटुंबामध्ये शांतता राहण्यासाठी वादाचे मुद्दे टाळावेत. काही बाबतीत तडजोड करणे गरजेचे राहिल. घराचा अनुभव, सल्ला उपयोगी ठरेल. मुलांच्या दृष्टीने काही टोस निर्णय घ्यावे लागतील. भावंडांशी सुसंवाद व पारदर्शक व्यवहार ठेवा. मित्रपरिवार सध्या फारशी मदत करू शकणार नाही.

उद्योग व्यवसायात तुमच्या योजना, नवीन कल्पना प्रत्यक्षात उतरवता येतील. त्याचे श्रेयही तुम्हाला मिळेल. मात्र जबाबदारी व कष्ट वाढतील. नोकरदारांनी सामंजस्याने व चतुराईने हितशत्रूंना तोंड द्यावे. वरिष्ठांवर फार अवलंबून राहू नका. सध्या तुमचा प्रगतीचा काळ आहे. श्रमाला भाग्याची साथ मिळेल. आरोग्याच्या तक्रारीकडे दुर्लक्ष करू नका. शुभ दिनांक : ६, ७.

● मकर

एकंदरीत हा आठवडा उत्साहवर्धक आहे. सुरुवातीलाच धनलाभाचे योग आहेत. कुटुंबातील परिस्थितीत नियमभंग करू नका. बोलण्यामुळे गैरसमज होऊ शकतात. अभ्यासपूर्ण आर्थिक गुंतवणूक फायदेशीर ठरेल. मात्र जास्त आर्थिक जोखीम घेऊ नका. तुमच्या कर्तृत्वाला, प्रयत्नांना संयमाची जोड दिल्यास फायदा दिसून येईल. घरामध्ये वातावरण दूषित होणार नाही याची काळजी घ्या. कुटुंबासाठी आवर्जून वेळ काढावा लागेल. अहंकार बाजूला ठेवून पुढाकार घ्यावा. सर्वांना एकत्र घेऊन जाताना चतुराईने परिस्थिती सांभाळावी लागेल. संततीची प्रगती आनंद देईल. चैनीच्या वस्तू खरेदी कराल. जोडीदाराशी

नाते चांगले राहिल. कुटुंबाबरोबर सहलीचे आयोजन कराल.

उद्योग व्यवसायात चिकाटी ठेवा. सकारात्मक मनोवृत्ती उत्साह वाढवेल. हाताखालील नोकरवर्गाकडे बाकाईने लक्ष ठेवावे. त्यांना सांभाळून घ्यावे लागेल. नोकरवागिरी प्रगतीसाठी नवीन कला कौशल्य आत्मसात करावे. व्यावसायिकांनी व्यवहारिकता प्राधान्यकराव्या ठेवावी. नवीन व्यवहारात कायदेशीर बाजू विसरू नका. श्रमनविकार त्रासदायक ठरू शकतात.

शुभ दिनांक : ३, ४, ९.

● कुंभ

आठवड्याच्या पूर्वार्ध महत्त्वाच्या कामासाठी योग्य आहे. आठवड्याच्या अखेरीला थोडा मनस्ताप होऊ शकतो. कुटुंबातील व्यवहार करताना, निर्णय घेताना मन स्थिर ठेवा. आवश्यक तिथे विश्वासू व अनुभवी व्यक्तीचा सल्ला घ्यावा. लाभाचे प्रमाण चांगले असले तरीही खर्च व फसवणूक टाळण्यासाठी सावध राहावे. कामानिमित्त प्रवासाचे योग आहे. सकारात्मक दृष्टिकोन हितावह ठरेल.

घरातील वातावरण चांगले राहिल. छोटे समारंभ आयोजित केले जातील. बोलताना मात्र काळजी घ्यावी. मित्रपरिवार व भावंडांचे सौख्य राहिल. मनमध्ये विनाकारण शंका बाळगू नका. जोडीदार व मुलांची प्रगती उत्साह वाढवेल. परंतु मतभेद टाळावेत.

कार्यक्षेत्रामध्ये आजूबाजूची परिस्थिती ओळखून त्याप्रमाणे तुमचे धोरण ठेवावे लागेल. तुमचे मनोबल चांगले ठेवा. भांडवल उभे करताना त्रास होऊ शकतो. पण तुमचे काम अडणार नाही. व्यवसायातील तुमचे अंदाज बरोबर आहे याची खात्री करून घ्या. योग्य नियोजन व व्यावहारिक दृष्टिकोन यामुळे यश मिळेल. मानसिक आरोग्य सांभाळण्याला प्राधान्य द्यावे. शुभ दिनांक : ३, ६, ७.

● मीन

साडेसाती चालू असताना मंगळासारख्या ग्रहाचे तुमच्या राशीतून भ्रमण होत आहे. त्यामुळे मनावर नियंत्रण ठेवणे सर्वात महत्त्वाचे आहे. अति भावनाशील होऊ नये. आर्थिक बाजू चांगली राहिल. आक्रमकता, धडाडी व नेतृत्वकौशल्य याला संयमाची जोड द्यावी. बोलताना सौम्य शब्द वापरा. मनमधील चलबिचल निर्णय घेण्यास त्रासदायक ठरू शकते. कामाची गती कमी असली तरी कार्यसिद्धी होणार आहे.

कुटुंबामध्ये धार्मिक कार्य होईल. कुटुंबामध्ये मतभेदाला वाव देऊ नका. मोठेपणा घेऊन सर्वांना सांभाळून घ्यावे लागणार आहे. जोडीदार व तुमच्यामध्ये अहंकाराला थारा देऊ नका. भावंडांचे सौख्य राहिल. कौटुंबिक व्यवसायात यश मिळेल. मुलांच्या प्रगतीसाठी काही कठोर पावले उचलावी लागतील. सहलीचे आयोजन होईल.

कार्यक्षेत्रामध्ये तात्पुरत्या फायद्यापेक्षा दीर्घकालीन परिणामांचा विचार करावा. नवीन संधी नफा मिळवून देतील. अनावश्यक तडजोड टाळावी. नोकरदारांनी स्वतःच्या कामावरच लक्ष केंद्रित करावे. वरिष्ठांचे सहकार्य मिळेल. व्यावसायिकांना कार्यशैलीत धोरणात्मक बदल करावा लागेल. सहकारी वर्गाची नव्याने पारख करावी. वाहन चालवताना काळजी घ्या. शुभ दिनांक : ६, ७, ९.

